



4

తిరస్కరణలే నా బలం!



ప్యాన్స్ కి పూనకాలే..



అరెస్ట్ చేస్తే చేసుకోండి

● ఫార్ములా ఈ కేసులో ఏసీబీ ఎదుట కేటీఆర్ విచారణ: 7 గంటల పాటు 60 ప్రశ్నలు! ● ఎటువంటి అవినీతి జరగలేదు, ఒక్క రూపాయి కాదు, ఒక్క పైసా కూడా పోలేదు..! ● లొట్టపీసు కేసు.. లొట్టపీసు సీఎం! ● జైలుకు పంపినా సంతోషంగా వెళ్తా, అభివృద్ధి కోసం మరో 10 కేసులైనా భరిస్తా ● వచ్చే లోకల్ బాడీ ఎన్నికల్లో కాంగ్రెస్ కు చుక్కలు చూపించాలి - బీఆర్ఎస్ పిలుపు ● విచారణ అనంతరం తెలంగాణ భవన్ చేరిన కేటీఆర్, కార్యకర్తలకు భరోసా

తెలంగాణ రాష్ట్రంలో హాట్ టాపిక్ గా మారిన ఫార్ములా ఈ కేస్ రేస్ కేసు లో మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ విచారణ హాజరయ్యారు. ఈ విచారణలో కేటీఆర్ ఉదయం నుంచి రాత్రి 7 గంటల పాటు 60 ప్రశ్నలను ఏసీబీ సంధించినట్లు తెలుస్తోంది. అవసరమైతే మరోసారి పిలుస్తామని, విచారణకు అందుబాటులో ఉండాలని సమాచారం ఇచ్చినట్లు తెలిపింది. విచారణ అనంతరం నేరుగా

తెలంగాణ భవన్ కేసులో పార్టీ నేతలు, కార్యకర్తలతో ముచ్చటించిన తర్వాత సంచలన ప్రెస్ మీట్ ఏర్పాటు చేశారు. ఈ సందర్భంగా ఆయన మాట్లాడుతూ తన విచారణలో అడిగిన ప్రశ్నలనే అటు, ఇటు తిప్పి అడిగారని అన్నారు. అలాగే తాను ఏసీబీ అధికారులను అడిగిన ప్రశ్నలకు ఎటువంటి సమాధానం లేదని ఎద్దేవా చేశారు. సీఎం రేవంత్ రాసిచ్చిన ప్రశ్నలనే పదే పదే అడిగారని, ఎటువంటి అవినీతి జరగలేదని కేటీఆర్ స్పష్టం చేశారు.



గోదావరి పుష్కరాల నిధుల కేటాయింపులో తెలంగాణకు అన్యాయం

తెలంగాణలో నిర్వహించే గోదావరి పుష్కరాలపై కేంద్రప్రభుత్వం విస్తృతమైన చూస్తోందని మంత్రి కొండా సురేఖ ఆరోపించారు. గోదావరి పుష్కరాల నిధుల కేటాయింపులో తెలంగాణకు అన్యాయం జరిగిందని అన్నారు. కేంద్రప్రభుత్వం రెండు తెలుగు రాష్ట్రాలను సమానంగా చూడాలని కోరారు. దేవదాయ శాఖ మంత్రిగా నిధుల కేటాయింపుపై కేంద్రమంత్రి కిషన్ రెడ్డికి లేఖ రాస్తానని తెలిపారు. సోమవారం వరంగల్ జిల్లాలో మంత్రి కొండా సురేఖ వర్తమానం చెప్పారు.



కేంద్ర మంత్రి బండి సంజయ్ కి హైకోర్టులో ఊరట

కేంద్ర మంత్రి బండి సంజయ్ కు హైకోర్టులో ఊరట కలిగింది. సూర్యాపేట జిల్లా పెన్వహాట్ పోలీస్ స్టేషన్ లో ఆయనపై నమోదైన కేసును న్యాయస్థానం కొట్టివేసింది. 2021 నవంబర్ 15న ఎమ్మెల్యే ఎన్నికల సందర్భంగా బండి సంజయ్ రాష్ట్రీ నిర్వహించారు.

స్థానిక పోరుకు సై.. జులైలోనే లోకల్ బాడీ ఎలక్షన్లు!

ఎన్నో రోజులుగా ఎదురు చూస్తున్న స్థానిక ఎన్నికలకు ఒక అడుగు ముందుకు పడింది. ఇవాళ నిర్వహించిన మంత్రుల సమావేశం కీలక నిర్ణయం తీసుకుంది. జులైలో లోకల్ బాడీ ఎన్నికలు నిర్వహించాలని నిర్ణయించినట్లు సమాచారం. అయితే ముందుగా సర్పంచ్ ఎన్నికలు నిర్వహించాలి..? లేదా ముందుగా ఎంపీటీసీ, జెడ్పీటీసీ ఎలక్షన్ పెట్టి తర్వాత పంచాయతీ ఎన్నికలకు వెళ్తా..? అన్నదానిపై కేబినెట్ లో చర్చించి నిర్ణయం తీసుకోనున్నారు. ఇవాళ కీలక అంశంపై చర్చ జరిగింది



మంత్రి పాంగులేటి పై చీఫ్ మహేష్ కుమార్ గౌడ్ సీరియస్..!

● స్థానిక సంస్థల ఎన్నికల వ్యాఖ్యలపై మంత్రులకి హెచ్చరికలు ● రెవిన్యూ మంత్రి వ్యాఖ్యలపై అసహనం వ్యక్తం చేసిన టీపీసీసీ చీఫ్ ● కోర్టు పరిధిలో ఉన్న విషయాలపై మంత్రుల వ్యాఖ్యలు కరెక్ట్ కాదని మహేష్ గౌడ్ స్పష్టం ● ప్రభుత్వ పార్టీ పరుగు దెబ్బతినకుండా



జాగ్రత్తగా వ్యవహరించాలి: టీపీసీసీ చీఫ్

యువత తగిన ఉద్యోగం చేయాలనే స్కిల్ యూనివర్సిటీ ఏర్పాటు : మంత్రి శ్రీధర్ బాబు

● తెలంగాణను 'స్కిల్ కేపిటల్ ఆఫ్ ది గ్లోబ్'గా తీర్చిదిద్దడాం: శ్రీధర్ బాబు ● స్కిల్, జాబ్, లోన్ మేళా ప్రారంభించిన జయంత్ చౌదరి, శ్రీధర్ బాబు ● యువత శిక్షణ కోసం కొత్త కోర్సులు తీసుకురానున్నాం: రాష్ట్ర మంత్రి ప్రకటన ● స్కిల్ యూనివర్సిటీకి పూర్తి మద్దతు ఇస్తాం: కేంద్ర మంత్రి జయంత్ హామీ



హైదరాబాద్ అభివృద్ధికి అడ్డుగా కేంద్ర ప్రభుత్వం - మంత్రి పాన్నం

హైదరాబాద్ లోని జీహెచ్ఎంసీ కార్యాలయం ఎదుట బీజేపీ నాయకులు, కార్పొరేటర్లు నిర్వహించిన ధర్నాపై తెలంగాణ రాష్ట్ర మంత్రి పొన్నం ప్రభాకర్ తీవ్రంగా స్పందించారు. జీహెచ్ఎంసీ అభివృద్ధిపై బీజేపీ చేస్తున్న విమర్శలను మంత్రి ఖండించారు. ఈ విషయమై మంత్రి పొన్నం ప్రభాకర్ మాట్లాడుతూ.. బీజేపీ నేతలు ధర్నా చేయాల్సింది జీహెచ్ఎంసీ కార్యాలయం ముందు కాదు.. హైదరాబాద్ నగరం నుండి ప్రాతినిధ్యం వహిస్తున్న కేంద్ర మంత్రి కిషన్ రెడ్డి ఇంటి ముందు ధర్నా చేయాలని మండిపడ్డారు.



కేటీఆర్ ఒక వ్యక్తి కాదు.. ఒక శక్తి..!



● దగ్గినా తుమ్మినా కేసు పెడుతున్నారా ● రాష్ట్రంలో చిల్లర రాజకీయాలు ● కేటీఆర్ ను ముట్టుకుంటే బస్సు అవుతారు

ఇది మంచి ప్రభుత్వం కాదు ముంచే ప్రభుత్వం..

రోజూ హాట్ కామెంట్స్! కూటమి ప్రభుత్వంపై మాజీ మంత్రి అర్జే రోజా హాట్ కామెంట్స్ చేశారు. ఇది మంచి ప్రభుత్వం కాదని.. ముంచే ప్రభుత్వం అని విమర్శించారు. 143 హోటలతో పాటు సూపర్ సిక్స్ ఇస్తామని చెప్పి.. ఒక పథకంను కూడా అమలు చేయడానికి వారికి మనసు రాలేదని ఎద్దేవా చేశారు. సీఎం చంద్రబాబు నూవర్ అమలు చేశామని చెప్పడంపై ఆంధ్రప్రదేశ్ ప్రజలు ఉలిక్కిపడ్డారన్నారు.



రేవంత్ ప్రభుత్వం వైద్య రంగాన్ని నిర్లక్ష్యం చేసింది: హరీష్ రావు

● కోవిడ్ కిట్లు లేని పరిస్థితి రాష్ట్రంలోనే ఉందంటూ ప్రభుత్వంపై హరీష్ రావు ధ్వజం ● రుణమాఫీ నుంచి రైతు భరోసా వరకు ప్రభుత్వం స్పృహలేని పాలన సాగిస్తోంది ● గోదావరి-బనకచర్ల అంశంలో తాను డాక్యుమెంట్ల ఆధారంగానే మాట్లాడుతున్నా ● సొంత ప్రభుత్వంపైనే తిరుగుబాటు? - కాంగ్రెస్ ఎమ్మెల్యేల హైకోర్టు దాఖలుపై హరీష్ రావు వ్యాఖ్యలు



నూతన ఎస్పీ కి సన్మానం

ఎన్ఎస్యూఐ జిల్లా అధ్యక్షులు మామిడి శెట్టి కోటి

వెంకటాపూర్ ,16 జూన్ (ప్రజా పత్రిక): వెంకటాపూర్ మండల నూతనంగా ఎస్పీగా బాధ్యతలు చేపట్టిన చల్ల రాజును ములుగు జిల్లా ఎంఎస్యూఐ అధ్యక్షులు మామిడి శెట్టి కోటి ఘనంగా సన్మానించారు. ఈ సందర్భంగా ఎస్పీ చల్ల రాజును స్థానిక పోలీస్ స్టేషన్లో శాలువా మరియు పూల బోకతో సాదర స్వాగతం పలికారు. మండలంలో ఫ్రెండ్లీ పోలీసులను పటిష్టంగా అమలు చేయాలని ఈ సందర్భంగా ఎస్పీ కి విజ్ఞప్తి చేశారు. ఈ కార్యక్రమంలో కాంగ్రెస్ నాయకులు అల్లాడి రాజేశ్వరరావు, భూస సాంబయ్య, చీకుర్తి రమేష్, కూరెళ్ళ సాంబయ్య, అల్లెపూ మొగిలి, యూత్ నాయకులు భూస గణేష్, రెడ్డి శ్రీధర్, అల్పాల రంజిత్, జంగిలి రాజ్ కుమార్, మంద సురేష్, తదితర నాయకులు పాల్గొన్నారు.



రామప్పను సందర్శించి ఆలయ అద్భుతాన్ని క్లిక్ మనిపించి

అమేజింగ్ ఆర్కిటెక్ టెంపుల్ అంటూ కితాబు ఆలయ చరిత్రను వివరించిన గైడ్ వెంకటేష్



వెంకటాపూర్ ,16 జూన్ (ప్రజా పత్రిక): మండలంలోని పాలంపేట గ్రామంలో గల ప్రపంచ ప్రసిద్ధిగాంచిన యునెస్కో మెచ్చిన రామప్ప దేవాలయాన్ని జెల్లయం దేశానికి చెందిన జాన్ బైకమ్స్, మరియు స్కోపి వ్యక్తులు సందర్శించారు. ఆలయ అర్చకులు ప్రత్యేక పూజలు నిర్వహించి స్వామివారి తీర్థ ప్రసాదాలు అందజేశారు. ఈ సందర్భంగా ఆలయ చరిత్రను స్థానిక గైడ్ వెంకటేష్ వారికి వివరంగా వివరించారు. అనంతరం జెల్లయం దేశస్థులు ఆలయ అందాలను చూసి అబ్బుర పడిపోయి అమేజింగ్ ఆర్కిటెక్ టెంపుల్ అంటూ కితాబిచ్చారు. రామప్ప అందాలను వారి వెంట తెచ్చుకున్న కెమెరాలో క్లిక్కుమనిపించారు.

ప్రజావాణి దరఖాస్తులు త్వరితగతిన పరిష్కరించాలి

ప్రజావాణి ఫిర్యాదులు- 63 జిల్లా కలెక్టర్ దివాకర టి.ఎన్

ములుగు జిల్లా ప్రతినిధి,16 జూన్ (ప్రజా పత్రిక): ప్రజావాణి కార్యక్రమంలో వచ్చే దరఖాస్తులకు అధిక ప్రాధాన్యత ఇచ్చి త్వరితగతిన పరిష్కరించాలని జిల్లా కలెక్టర్ దివాకర టి.ఎన్. సంబంధిత అధికారులను ఆదేశించారు. సోమవారం కలెక్టరేట్ సమావేశంలో నిర్వహించిన ప్రజావాణి కార్యక్రమంలో ప్రజల నుండి ఫిర్యాదులు, వినతులను అదనపు కలెక్టర్లు సి హెచ్ మహేందర్ జి, సంపత్ రావు లతో కలిసి జిల్లా కలెక్టర్ దివాకర టి.ఎన్. స్వీకరించారు.ఈ సందర్భంగా కలెక్టర్ మాట్లాడుతూ సమస్యల పరిష్కారం కోరుతూ ప్రజలు ప్రజావాణి ఆశ్రయిస్తున్నారని, వారి దరఖాస్తులను సత్వరమే పరిష్కరించాలని అన్నారు. ప్రజావాణి పోర్టల్ లోని పెండింగ్ దరఖాస్తులను కూడా పరిష్కరించాలని ఆదేశించారు.ఈ కార్యక్రమంలో ఆర్డీఓ వెంకటేష్, వివిధ జిల్లా స్థాయి అధికారులు, కలెక్టరేట్ పరిపాలన అధికారి, పర్యవేక్షకులు, తహసీల్దార్లు, ఎం పి ఓ టి లు, ఎంపీఓ లు, తదితరులు పాల్గొన్నారు.



సింగరేణి డైరెక్టర్(పా)గా గౌతమ్ పాట్లు ఐపిఎస్ బాధ్యతల స్వీకరణ

భద్రాద్రి కొత్తగూడెం బ్యారో ,16 జూన్ (ప్రజా పత్రిక): ప్రభుత్వరంగ సంస్థ అయిన డి సింగరేణి కాలరీస్ కంపెనీ లిమిటెడ్ డైరెక్టర్ (పర్సనల్, అడ్మినిస్ట్రేషన్ అండ్ వెల్ఫేర్)గా గౌతమ్ పాట్లు, ఐపిఎస్ సోమవారం సింగరేణి ప్రధాన కార్యాలయంలో తన పదవీ బాధ్యతలను చేపట్టారు.ఈ సందర్భంగా డైరెక్టర్ (ఆపరేషన్స్) ఎల్.వి. సూర్యనారాయణ, డైరెక్టర్ (ప్లానింగ్ అండ్ ప్రాజెక్ట్స్)కె. వెంకటేశ్వర్లు, వివిధ శాఖల జనరల్ మేనేజర్లు, అధికారులు, ఉద్యోగ సంఘాల నాయకులు, ఉద్యోగులు తదితరులు డైరెక్టర్ ని మర్యాదపూర్వకంగా కలిసి పుష్పగుచ్ఛాలు అందజేసి శుభాకాంక్షలు తెలిపారు. తదనంతరం, డైరెక్టర్ (పా) గౌతమ్ పాట్లు పర్సనల్ డిపార్ట్మెంట్ జనరల్ మేనేజర్ కవితా నాయుడుతో పాటు ఐఆర్, పీఎం వింగ్, ఈఆర్పి, సూపర్ బజార్ శాఖల అధికారులతో సమావేశమై, వారికి అప్పగించిన బాధ్యతలపై విస్తృత సమీక్ష జరిపారు. ఈ కార్యక్రమంలో జీఎం (పర్సనల్) ఐఆర్ %౫౦ పీఎం: కవితా నాయుడు, జీఎం (పర్సనల్): ఆర్.సి. డెనడిక్స్ నికోలస్, జీఎం (పర్సనల్): జి.వి. కిరణ్ కుమార్, హెచ్ఓడీ ఈఈ సెల్ %౫౦ ఎండి సూపర్ బజార్: ఏజీఎం మురళీధర్ ఏజీఎం (పర్సనల్) పీఎం వింగ్: జి. రాజేంద్ర ప్రసాద్, డీజీఎం (పర్సనల్) ఐఆర్ వింగ్: ఆజయ్ కుమార్, డీజీఎం (పర్సనల్): వై.వి.ఎల్. వరప్రసాద్, ఎస్. వెంకటేశ్వర రావు, బి. రాజగోపాల్ తదితరులు పాల్గొన్నారు.



వ్యాయామం శక్తిని పెంచుతుంది

వ్యాయామం వల్ల శారీరక, మానసిక ఆరోగ్యం దశల వారిగా ప్రతి పేదవాడికి ఇళ్లు కట్టించి ఇచ్చే బాధ్యత మాది- మంత్రి సీతక్క

ములుగు జిల్లా ప్రతినిధి ,16 జూన్ (ప్రజా పత్రిక): క్రమం తప్పకుండా వ్యాయామం చేయడం వల్ల అనేక ఆరోగ్య సమస్యలు, ఆందోళనలను నివారించవచ్చునీ రాష్ట్ర పంచాయతీ రాజ్, గ్రామీణ అభివృద్ధి, గ్రామీణ సీటీ సరఫరా మహిళా,శిశు సంక్షేమ శాఖ మంత్రి ధనసరి అనసూయ సీతక్క అన్నారు.సోమవారం ములుగు జిల్లా కేంద్రంలోని తోపు కుంట లో తన సొంత నిధులతో ఏర్పాటు చేసిన ఓపెన్ జిమ్ సెంటర్ ను మంత్రి సీతక్క, జిల్లా కలెక్టర్ దివాకర టి.ఎస్, గ్రంథాలయ సంస్థ చైర్మన్ రవి చందర్ లతో కలిసి ప్రారంభించారు.ఈ సందర్భంగా మంత్రి సీతక్క మాట్లాడుతూ జిల్లా కేంద్రం లో రెండు ఓపెన్ జిమ్ సెంటర్లు లు ఉన్నాయని జిల్లా ప్రజలు ఉపయోగించుకోవాలని అన్నారు. క్రమం తప్పకుండా వ్యాయామం చేయడం వల్ల ఆత్మవిశ్వాసాన్ని పెంచుతుందని,ఆత్మగౌరవాన్ని మెరుగుపరుస్తుందని, వ్యాయామం అధిక బరువు పెరగకుండా నిరోధించడంలో, బరువు తగ్గకుండా ఉండటానికి సహాయపడుతుందని అన్నారు. ఉన్నత చదువులు చదివి ఉద్యోగాలు పొంది దబ్బు సంపాదించడమే ముఖ్యం కాదని, ప్రతి ఒక్కరూ ఆరోగ్యాన్ని కాపాడుకోవాలని అన్నారు. ప్రతి మండలంలో ఒక జిమ్ సెంటర్ ను ఏర్పాటు చేయడం జరుగుతుందని తెలిపారు.జిల్లా లో ఇళ్లు లేని నిరుపేదలకు మొదటి విడత గా ఇందిరమ్మ ఇళ్లు మంజూరు పత్రాలను లబ్ధిదారులకు అందచేయడం జరిగినదని అన్నారు. ఇళ్లు లేని నిరుపేదలు ఆందోళన చెందవద్దనీ స్థానిక ఎంపీడిఓ కార్యాలయంలో దరఖాస్తు చేసుకోవచ్చుని అన్నారు.ఈ కార్యక్రమంలో ప్రజా ప్రతినిధులు, సంబంధిత అధికారులు, గ్రామ ప్రజలు, తదితరులు పాల్గొన్నారు.



రైతులు విత్తనాల కొనుగోలులో అప్రమత్తత అవసరం

ములుగు జిల్లా ప్రతినిధి ,16 జూన్ (ప్రజా పత్రిక): వ్యవసాయ సీజన్ ప్రారంభమై రైతులు ముమ్మరంగా విత్తనాలు కొనుగోలు చేసి విత్తుకుంటున్నారు.ఇదే సమయంలో నాసి రకం, కాలం చెల్లిన విత్తనాలు, నకిలీ విత్తనాలు మార్కెట్లోకి వచ్చే అవకాశాలు ఉంటాయని, రైతులు విత్తనాలు కొనుగోలు చేసే సమయంలో అప్రమత్తంగా ఉండాలని ఉమ్మడి భూపాలపల్లి జిల్లా వినియోగదారుల సమాఖ్య అధ్యక్షుడు చల్లగురుగుల మల్లయ్య ఒక ప్రకటనలో తెలిపారు.లేనట్లతే రైతులు ఒక పంటకాలం నష్ట పోవాల్సివస్తుందని అన్నారు. రైతులు విత్తనాలు కొనుగోలు చేసినప్పుడు తప్పని సరిగా విక్రయదారునుండి రసీదు తీసుకుని భద్రపరచుకోవాలని, కొన్ని సార్లు నకిలీ,కాలం చెల్లిన విత్తనాలను వేసినప్పుడు,విత్తనాలు మొలకెత్తక,పంట దిగుబడి సరిగా రాక,రైతులు నష్ట పోయిన సందర్భాలు చాలా ఉన్నాయని,ఇలాంటి పరిస్థితికి గురి కాకుండా,రైతులు కొనుగోలు చేసేటప్పుడు బిల్లును తప్పనిసరిగా తీసుకోవాలని, బిల్లుపై విత్తన కంపెనీ పేరు,బ్యాచ్ నంబర్,విత్తనం రకం ఉండేటట్లు చూసుకోవాలని, విత్తనాల సంబి, బ్యాక్స్ లేదా పాకెట్ పై ఉన్న లేబుల్ పై ఉండే,గరిష్ట చిల్డ్రన్ ధర,తయారీ తేది, ఎప్పుటి వరకు వాడొచ్చు మొదలగు వివరాలను సరిగా చూసుకోని కొనుగోలు చేయాలని సూచించారు.విత్తనాలు కొనుగోలు చేసిన బిల్లుతో పాటు,విత్తనాల పాకెట్ లేదా సంబి,లేబుల్,కొన్ని శాంపిల్ విత్తనాలను భద్రపరచుకోవాలని,ఏదైనా మోసం జరిగితే ఈ ఆధారాలతో ఉమ్మడి వరంగల్ జిల్లా వినియోగదారుల కమిషన్ కు ఫిర్యాదు చేసి నష్ట పరిహారం పొందవచ్చని తెలిపారు.



ప్రజలు మత్తు పదార్థాలకు దూరంగా ఉండాలి

ఆరోగ్యాన్ని కాపాడుకోవడం ప్రతి ఒక్కరి బాధ్యత డాక్ స్వాడ్ తో వాహనాలు, కిరణాలు తనిఖీ వెంకటాపూర్ ఎస్పీ చల్ల రాజు

వెంకటాపూర్ ,16 జూన్ (ప్రజా పత్రిక): ఆరోగ్యాన్ని కాపాడుకోవాల్సిన బాధ్యత ప్రతి ఒక్కరి బాధ్యతగా ఉండాలని వెంకటాపూర్ ఎస్పీ చల్ల రాజు అన్నారు. సోమవారం రోజున వెంకటాపూర్ మండల ప్రధాన రహదారి యందు వాహనాలను, మరియు కిరాణా దుకాణాలను డాక్ స్వాడ్ మరియు స్థానిక పోలీసులచే క్షుణ్ణంగా పరిశీలించి సోదా చేశారు. ప్రజలు మత్తు పదార్థాలైన గంజాయి , పొగాకు, పాన్ మసాలాలకు, ధూమపానాలకు దూరంగా ఉండాలని సూచించారు. మండల కేంద్రంలోని స్థానిక కిరాణా షాపులను క్షుణ్ణంగా ములుగు జిల్లా డాక్ స్వాడ్ తో కలిసి పరిశీలించారు. మత్తు పదార్థాలు అమ్మినట్లయితే కఠిన చర్యలు తీసుకుంటామని దుకాణదారులకు హెచ్చరికలు జారీ చేశారు. అలాగే ప్రధాన రహదారుల యందు వాహనాలను ఆపి క్షుణ్ణంగా పరిశీలించి వాహనాదారులకు గంజాయి వంటి పదార్థాలను రవాణా చేసినట్లయితే చట్టపరంగా శిక్షించబడతారని తెలియజేశారు. స్థానిక యువతకు గంజాయి పట్ల కలిగే అసర్థాలను వివరించారు. ఈ కార్యక్రమంలో ఎస్పీ తోపాటు స్థానిక పోలీసులు మరియు ప్రజలు పాల్గొన్నారు.



అట్టహాసంగా హాసన్ పర్తి మండల పరిధిలోని పలు గ్రామాల్లో ఇందిరమ్మ ఇళ్ల భూమి పూజ కార్యక్రమం

హాసన్ పర్తి ,16 జూన్ (ప్రజా పత్రిక): అర్జునైన ప్రతి ఒక్కరికి ఇందిరమ్మ ఇల్లు మంజూరు చేస్తా. ఇందిరమ్మ రాజ్యంలో పేదల స్వంత ఇంటి కల నెరవేరబోతుంది. ఇల్లు మంజూరు అయిన వాళ్ళు దసరా నాటికి గృహ ప్రవేశం చేయాలి. ఇందిరమ్మ ఇళ్ల లబ్ధిదారులు ఎవరికి ఒక న్యాయ పైసా ఇవ్వదు ఇచ్చినట్లు తెలిస్తే ఇల్లు రద్దు చేసి దబ్బులు తీసుకున్న వాళ్ళను జైలుకు పంపిస్తా... నేరుగా లబ్ధిదారుల ఖాతాలో 4విడతలలో 5లక్షలు రూపాయలు జమ అవుతాయి. అందరం కలిసి కట్టుగా పని చేద్దాం పార్టీని బలోపేతం చేసుకుందాం.పార్టీకి సమర్థవంతమైన నాయకత్వం కావాలి. ప్రతి గ్రామంలో కాంగ్రెస్ పార్టీ జెండా ఎగరాలి.ఇందిరమ్మ రాజ్యంలోనే పేద ప్రజల స్వంత ఇంటి కల సాకారం అవుతుందని గౌరవ వర్ధన్నపేట నియోజకవర్గ ఎమ్మెల్యే విశ్రాంత ఐపీఎస్ అధికారి శ్రీ కేఆర్ నాగరాజు గారు అన్నారు పేదవాడి సొంత ఇంటి కల నెరవేర్చడమే కాంగ్రెస్ ప్రజా ప్రభుత్వ ప్రధాన లక్ష్యంగా నేడు హాసన్పర్తి మండల పరిధి లోని మడిపల్లి, అనంతనాగర్, జయగిరి, సీతంపేట, సీతానాగారం, నాగారం, సుధనపల్లి, కొత్తపల్లి, మల్లారెడ్డిపల్లె, హరిచంద్రనాయక్ తండా, బైరానపల్లి గ్రామాల లోని ఇందిరమ్మ ఇళ్ల లబ్ధిదారుల భూమిపూజ ముగ్గుపోసే కార్యక్రమంలో ముఖ్య అతిథిగా పాల్గొని లబ్ధిదారులకు బట్టలు పెట్టి ఆశీర్వాదించి నిర్ణీత కాల వ్యవధిలో ఇంటి నిర్మాణం పూర్తి చేసుకోవాలన్న గౌరవ వర్ధన్నపేట నియోజకవర్గ ఎమ్మెల్యే విశ్రాంత ఐపీఎస్ అధికారి శ్రీ కేఆర్ నాగరాజు గారు ఈ సందర్భంగా ఎమ్మెల్యే నాగరాజు గారు మాట్లాడుతూ తెలంగాణ ప్రభుత్వం రాష్ట్ర వ్యాప్తంగా 22వేల 500కోట్లతో 4లక్షల 50వేల ఇళ్ల నిర్మాణం చేపట్టిందని తెలిపారు. అందులో భాగంగా వర్ధన్నపేట నియోజకవర్గంలో 175కోట్లతో 3వేల 500ఇల్లు నిర్మించబోతున్నట్లు వెల్లడించారు. ఇందులో ఒక్కో ఇంటికి 5లక్షల చొప్పున నాలుగు విడతలలో నేరుగా లబ్ధిదారు ఖాతాలో జమ చేయనున్నట్లు తెలిపారు. ఇందిరమ్మ ఇళ్ల లబ్ధిదారుల ఎంపిక రాజకీయాలకు అతీతంగా, అత్యంత పారదర్శకంగా జరిగిందని అన్నారు. అధికారులు గ్రామాలలో లబ్ధిదారులను, గ్రామస్తులను వెంట పెట్టుకొని ఒకటికి రెండుసార్లు సర్వే చేసి ఎంపిక చేశారని అన్నారు. నియోజకవర్గంలో మొత్తం 18వేల దరఖాస్తులు వస్తే 12వేల పైగా మందిని అర్హులుగా గుర్తించారని తెలిపారు. అయితే అందరికీ ఒకేసారి ఇల్లు రావని, మొదటి విడతలో రాని వాళ్లకు రెండవ విడతలో అవకాశం వస్తుందని వివరించారు. ఎవరూ ఆందోళన చెందాల్సిన అవసరం లేదని, అద్దెర్పడవద్దని అర్జునైన ప్రతి ఒక్కరికి ఇల్లు ఇచ్చే బాధ్యత నాదని హామీ ఇచ్చారు. ఇందిరమ్మ ఇళ్ల లబ్ధిదారులు ఎవరికి ఒక న్యాయ పైసా ఇవ్వదు ఇచ్చినట్లు తెలిస్తే ఇల్లు రద్దు చేసి దబ్బులు తీసుకున్న వాళ్ళ జైలుకు పంపిస్తా అవినీతికి ఆస్కారం లేకుండా ప్రభుత్వ సంక్షేమ పథకాలను పేద ప్రజలకు అందించడమే తన లక్ష్యం అని స్పష్టం చేశారు. గత ప్రభుత్వం డబుల్ బెడ్ రూమ్ ల పేరుతో ప్రజలను మోసం చేసిందని విమర్శించారు. కాంగ్రెస్ పవాలసలో ఇప్పుడు ఎక్కడ అవినీతికి ఆస్కారం లేకుండా ఒక్క రూపాయి ఖర్చు లేకుండా నిరుపేదలకు ఇందిరమ్మ ఇండ్లను మంజూరు చేస్తున్నట్లు తెలిపారు. ఒక్క రూపాయి ఖర్చు లేకుండా ప్రభుత్వ పథకాలను ప్రజలకు అందించాలనే సంకల్పంతో పని చేస్తున్నాని అన్నారు. దేశంలో ఎక్కడ లేని విధంగా ఒక్క తెలంగాణ రాష్ట్రంలోనే తెల్ల రేషన్ కార్డు ఉన్న ప్రతి ఒక్కరికి ఉచితంగా సన్న బియ్యం అందించడం జరుగుతుందని పేర్కొన్నారు. దేశంలో ఏక కాకంలో 21 వేల కోట్లు రుణమాఫీ చేసిన ఘనత తమ ప్రజా ప్రభుత్వానికే దక్కుతుందని స్పష్టం చేశారు. సన్నాలు పండిస్తున్న రైతులను ప్రోత్సహిస్తూ క్వింటాకు 500 బోసన్, రైతు భరోసా, మహిళల కోసం ఉచిత బస్సు సౌకర్యం, 200 యూనిట్ల ఉచిత విద్యుత్ వంటి అనేక సంక్షేమ పథకాలను రాష్ట్ర ప్రభుత్వం అద్భుతంగా కొనసాగిస్తుందని తెలియజేశారు. రాష్ట్ర ప్రభుత్వంపై 8లక్షల కోట్ల అప్పు ఉన్నా వాటికి మిత్తిలు, వాయిదాలు చెల్లీస్తూ, ఇటు సంక్షేమ పథకాలను అటు అభివృద్ధి పనులను కొనసాగిస్తోందని దీనిని ప్రజలు అర్థం చేసుకోవాలని కోరారు. ఈ కార్యక్రమంలో ఆత్మకూర్ మార్కెట్ కమిటీ ఏఎంసీ వైస్ చైర్మన్ తంగెళ్ళపల్లి తిరుపతి హాసన్పర్తి మండల పార్టీ అధ్యక్షుడు పోరెడ్డి మహేందర్ రెడ్డి,పాక్స్ చైర్మన్ బిల్లా ఉదయ్ కుమార్ రెడ్డి, జిల్లా కాంగ్రెస్ నాయకులు మాట్ల విష్ణు యాదవ్, జిల్లా ప్రధాన కార్యదర్శి తోకల లక్ష్మరెడ్డి, మండల మహిళా అధ్యక్షురాలు జోరిక పూలక్క, బత్తుల స్వాతి, యూత్ కాంగ్రెస్ నాయకులు గొర్రె దేవేందర్, జట్టీ యుగేందర్, సారం చరణ్, నితిన్ రెడ్డి, పలు గ్రామాల గ్రామ పార్టీ అధ్యక్షులు, సీనియర్ నాయకులు కార్యకర్తలు వివిధ అనుబంధ సంఘాల నాయకులు, కార్యకర్తలు, మహిళలు మరియు అధికారులు, లబ్ధిదారులు తదితరులు పాల్గొన్నారు.



నూతనంగా బాధ్యతలు చేపట్టిన వెంకటాపూర్ ఎస్పీని మర్యాద పూర్వకంగా కలిసిన నాయకులు

వెంకటాపూర్ ,16 జూన్ (ప్రజా పత్రిక): వెంకటాపూర్ మండల నూతనంగా బాధ్యతలు చేపట్టినటువంటి వెంకటాపూర్ ఎస్పీ చల్ల రాజు ని మర్యాదపూర్వకంగా కలిసి పుష్పగుచ్ఛం, శాలువాతో సత్కరించారు. ఈ కార్యక్రమంలో ఎమ్మార్పీఎస్ ఎంఎస్పీ ములుగు జిల్లా కార్యదర్శి ,భూమాత రైతు సంక్షేమ సంఘం ములుగు జిల్లా ఉపాధ్యక్షులు కాడపాక శ్యామ్ మాదిగ,ఎం ఎస్ పి వెంకటాపూర్ మండల అధ్యక్షులు దోమ్మల రమేష్ అంబేద్కర్ యువజన సంఘ నాయకులు మాజీ అధ్యక్షులు చంటి అనిల్, కుక్కు అశోక్, గడ్డమీది సంపత్, గడ్డమీద భాస్కర్, గాజుల శ్రీనివాస్ ,గడ్డం రమేష్, గడ్డమీది రమేష్, తదితరులు పాల్గొన్నారు.





భూ అంటే భూతం..

నితిన్ హీరోగా శ్రీరామ్ వేణు దర్శకత్వంలో దిల్ రాజు, శిరీష్ నిర్మిస్తున్న ప్రస్టేజియస్ మాస్ ఎంటర్టైన్మెంట్ 'తమ్ముడు'. లయ, వర్ష బొల్లమ్మ, సప్తమి గౌడ కీలక పాత్రధారులు. జూలై 4న సినిమా విడుదల కానుంది. ప్రమోషన్ లో భాగంగా ఆదివారం ఈ సినిమా ఘస్ట్ సింగిల్ అనౌన్స్ మెంట్ ని మేకర్స్ విడుదల చేశారు. 'భూ అంటే భూతం..' అంటూ సాగే ఈ పాటను ఈ నెల 17న సాయంత్రం 5 గంటలకు విడుదల చేయబోతున్నట్లు ఆదివారం ఓ ప్రకటన ద్వారా వారు తెలిపారు.



తిరస్కరణలే నా బలం!

'లోభర్' సినిమాతో తెలుగు ప్రేక్షకులకు చేరువయ్యింది బాలీవుడ్ అందాల తార దిశా పటాని. వైవిధ్యమైన కథలతో కుర్రకారుని ఉర్రూతలూగించే ఈ భామ.. తన మొదటి సినిమా అనుభవాలను ఓ సందర్భంలో గుర్తుచేసుకుంది. "ఎన్నో ఆశలతో కేవలం రూ.500లతో ముంబయికి వచ్చాను. చాలా ఆడిషన్లకు వెళ్లేదాన్ని. ఎక్కువగా టీవీ వాణిజ్య ప్రకటనల కోసం వెళ్లాను. ఈ క్రమంలో ఒక సినిమాకు సంతకం చేశాను. అదే నా మొదటి చిత్రం. అది ప్రారంభం కావడానికి ముందే నన్ను తొలగించారు. నా స్థానంలో వేరొకరిని తీసుకున్నారు. ఈ విషయంలో నేనేం బాధపడలేదు. కానీ ప్రతిదీ జరగడానికి ఒక కారణం ఉంటుంది. తిరస్కరణలే నన్ను మరింత బలంగా చేస్తాయని నమ్ముతుంటా" అని ఆనాటి సంగతులను పంచుకుంది దిశా. ప్రస్తుతం ఈమె ఖాతాలో 'హాలీగార్స్', 'వెల్ కమ్ టు ది జంగిల్' చిత్రాలున్నాయి.

సైనికులతో 8 రోజులు ఉన్నాను..

అలా ఉన్న ఏకైక నటుడిని నేనే: ఆమిర్ ఖాన్



'ఆపరేషన్ సిందూర్'పై స్పందించినందుకు బాలీవుడ్ స్టార్ హీరో ఆమిర్ ఖాన్ ఇటీవల విమర్శలు ఎదుర్కొన్న విషయం తెలిసిందే. ఈ నేపథ్యంలో తాజాగా ఓ ఇంటర్వ్యూలో ఆయన మాట్లాడుతూ.. సైనికులపై తనకున్న గౌరవాన్ని తెలిపారు. కార్గిల్ యుద్ధం జరిగిన తర్వాత వారితో 8 రోజులు ఉన్న సమయాన్ని గుర్తుచేసుకున్నారు. బంకర్ లో ఒక రాత్రంతా ఉన్నట్లు చెప్పారు. అలా ఉన్న ఏకైక నటుడిని తానేనని అన్నారు.

"బహుశా ఈ విషయం అందరికీ తెలియకపోవచ్చు. కార్గిల్ యుద్ధం గెలిచాక నేను అక్కడికి వెళ్లాను. ఎనిమిది రోజులు వారితో ఉన్నాను. అలా ఉన్న ఏకైక నటుడిని నేనే. తేహ్ లో దిగాను, అక్కడినుంచి శ్రీనగర్ కు వెళ్లే రోడ్డులో ఎనిమిది రోజులు ప్రయాణించాను. ప్రతి రెజిమెంట్ నూ కలిశాను. ఆ ఎనిమిది రోజులు సైనికులను మాత్రమే కలిశాను. వారిని ప్రశంసించడానికి అక్కడికి వెళ్లాను. మాకోసం ఈ యుద్ధం చేసి రక్షించారు. మీకు మేమంతా రుణపడి ఉంటామని చెప్పాను. కానీ, నేను వారితో గడిపిన తర్వాత నాకు ఒక విషయం అర్థమైంది. వారికి నిజంగా ఎలాంటి ప్రోత్సాహం అవసరం లేదు. వారు ఎంత

కష్టమైనా భరిస్తూ మనల్ని కాపాడడానికి సిద్ధంగా ఉన్నారు. అలాంటి వారు ఎంతోమందికి సూక్ష్మి. వారికి మనోధైర్యాన్నిచ్చాలని నేను కలిశాను. కానీ, వారే నా మనోధైర్యాన్ని పెంచారు. వారితో ఉన్నన్ని రోజులు కలిసి భోజనం చేశాను. వారి జీవితాల గురించి తెలుసుకున్నాను. ఒక రాత్రి సరిహద్దులోని బంకర్ లో ఉన్నాను. నాతోపాటు 8 మంది సైనికులు కూడా ఆ బంకర్ లో ఉన్నారు" అంటూ ఆ రోజులను ఆమిర్ గుర్తుచేసుకున్నారు.

రామోజీ ఫిల్మ్ సిటీలో ప్రత్యేక సెట్లో..

'అఖండ 2: తాండవం' చిత్రం కోసం ఇటీవలే జార్జియాలో పోరాటాలు పూర్తి చేసుకుని స్వదేశానికి తిరిగివచ్చారు సందమూరి బాలకృష్ణ. ఇప్పుడాయన మరో కొత్త షెడ్యూల్ కోసం రంగంలోకి దిగేందుకు సిద్ధమయ్యారు. రామోజీ ఫిల్మ్ సిటీలో సిద్ధం చేసిన ప్రత్యేక సెట్లో సోమవారం సుంచి ఈ కొత్త షెడ్యూల్ మొదలు కానుంది. దీనిలో భాగంగా బాలకృష్ణతో పాటు చిత్ర ప్రధాన తారాగణంపై కీలక సన్నివేశాలు తెరకెక్కించనున్నారు. ఇది ఆధ్యాత్మిక అంశాలతో ముడిపడిన మాస్ యాక్షన్ ఎంటర్టైన్మెంట్ గా సిద్ధమవుతోంది. బాలయ్య ఇందులో రెండు భిన్నమైన పాత్రల్లో అలరించనున్నారు. 'అఖండ'కు కొనసాగింపుగా రూపొందుతున్న ఈ చిత్రం దసరా సందర్భంగా సెప్టెంబరు 25న థియేటర్ లోకి రానుంది. బోయపాటి శ్రీను దర్శకత్వం వహిస్తున్న ఈ చిత్రాన్ని రామ్ ఆచంట, గోపీ ఆచంట నిర్మిస్తున్నారు. ఈ సినిమాకి తమన్ సంగీతమందిస్తుండగా.. సి.రామ్ ప్రసాద్, సంతోష్ డిటాకే ఛాయాగ్రాహకులుగా వ్యవహరిస్తున్నారు.



ప్రభాస్ ది రాజా సాబ్ టీజర్ విడుదల..

ఫ్యాన్స్ కి పూనకాలే..

రెబల్ స్టార్ ప్రభాస్ 'సలార్', 'కల్కి 2898 ఏడీ' సినిమాలతో బ్యాక్ టు బ్యాక్ హిట్స్ అందుకున్న తర్వాత మారుతి దర్శకత్వంలో ది రాజా సాబ్ చిత్రం మొదలు పెట్టిన విషయం తెలిసిందే. ఈ చిత్రంతో వింటేజ్ ప్రభాస్ ను ప్రేక్షకుల ముందుకు తీసుకు వస్తామని దర్శకుడు మారుతి చాలా బలంగా చెబుతున్నారు. 'ది రాజా సాబ్' నుంచి ఇప్పటి వరకు విడుదలైన స్టిల్స్ చూస్తే అభిమానుల్లో కూడా నమ్మకం బలపడింది. ది రాజా సాబ్ చిత్రం రొమాంటిక్ హారర్ కామెడీ జానర్ లో రూపొందుతోంది. ప్రభాస్ ద్విపాత్రాభినయం చేస్తున్న ఈ చిత్రంలో మాళవిక మోహనన్, నిధి అగర్వాల్, రిధి కుమార్ ముఖ్య పాత్రల్లో నటిస్తున్నారు. ఈ చిత్రం డిసెంబర్ 5న ప్రపంచవ్యాప్తంగా విడుదల కానుంది. ప్రభాస్ అభిమానుల ఎదురుచూపులకు ఫుల్ స్టాప్ పెడుతూ టీమ్ తాజాగా

దీని టీజర్ ను విడుదల చేసింది. ప్రభాస్ వింటేజ్ లుక్ లో కనిపించి అకట్టుకుంటున్నారు. హారర్ ఎలివేషన్స్, ఘస్ట్ డైలాగులతో ఆసక్తికరంగా ఉంది .

